



محدث فتویٰ
ISLAMIC RESEARCH CENTER

السلام علیکم ورحمۃ اللہ وبرکاتہ

میرے باپ نے گھر کی رکھوالی کے لئے ایک کتا رکھا ہوا ہے۔ مجھے کئی ساتھیوں نے کہا کہ اس کو مار دو۔ سوال آپ سے یہ ہے کہ کیلئے کتا گھر میں رہنا جائز ہے یا ناجائز؟ اور کیا اگر میں اسے مار دوں تو مجھ پر کوئی گناہ تو نہ ہوگا؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

اگرچہ غیر مسلم اقوام میں کتے کو بہت اہمیت حاصل ہے حتیٰ کہ وہ گھر کے ایک فرد کی حیثیت اختیار کر گیا ہے اور ان کے ہاں یہ محاورہ بن گیا ہے کہ اگر تمہیں مجھ سے محبت ہے تو میرے کتے سے بھی محبت کرنا ہوگی۔ یہاں تک کہ اب یہ محبت بڑھ کر غلط مراحل میں داخل ہو چکی ہے۔ اسلام میں کتاب ایک ناپسندیدہ جانور ہے اسے گھر میں رکھنے سے رحمت کے فرشتے گھر میں داخل نہیں ہوتے:

((عَنْ أَبِي طَلْحَةَ، رَضِيَ اللَّهُ عَنْهُ قَالَ: قَالَ أَبْنِي صَلَّى اللَّهُ عَلَيْهِ وَسَلَّمَ: «لَيْتُمْ غُلَّ الْمَلَائِكَةُ فِيهِ حَبْتٌ وَلَا تَصَاوِرُ»))

"ابو طلحہ راوی ہیں کہ رسول اللہ صلی اللہ علیہ وسلم نے فرمایا (رحمت کے) فرشتے اس گھر میں داخل نہیں ہوتے جس میں کتا ہو یا تصویریں ہوں۔" (بخاری و مسلم، مشکوٰۃ باب التصاویر)

ایک دفعہ وعدہ کے باوجود جبریل علیہ السلام گھر میں نہیں آئے۔ رسول اللہ صلی اللہ علیہ وسلم بہت عمکین ہوئے بعد میں معلوم ہوا کہ حسن رضی اللہ عنہ یا حسین رضی اللہ عنہ جو ابھی بچے تھے گھر میں کتے کا پلا لے آئے تھے۔

۱) اگر کتا کسی برتن میں منڈ ڈال دے تو اس کا پانی گراہینے اور اسے ساتھ دفعہ دھونے کا حکم ہے:

((عَنْ أَبِي بَرْزَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «طَوْرُ إِنَاءٍ أَحَدُكُمْ إِذَا وَلَّغَ فِيهِ الْقَلْبُ، أَنْ يَغْتَسِلَ سِتْعَ مَرَّاتٍ أَوْ لَا يَنْزِلُ بِالشَّرَابِ أَخْرَجَ مُسْلِمٌ وَفِي لَفْظِهِ غَيْرُهُ»))

"ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا: جب تم میں سے کسی شخص کے برتن میں کتاب منڈ ڈال جائے تو اسے پاک کرنے کا طریقہ یہ ہے کہ اسے ساتھ مرتبہ دھوئے جن میں سے پہلی مرتبہ مٹی کے ساتھ ہو۔ اسے مسلم نے روایت کیا ہے اور اس کے ایک لفظ میں ہے کہ اسے گرا دو۔" (بلوغ المرام، باب البیہ، کتاب الطہارۃ)

۲) خالص سیاہ رنگ کا کتا نمازی کے آگے سے گزر جائے تو نماز ٹوٹ جاتی ہے اگر اس کے سامنے سترہ نہ ہو اور اس کی وجہ یہ بیان فرمائی کہ: "سیاہ کتا شیطان ہے۔" (صحیح مسلم باب ما یستر المصلی)

۳) خالص سیاہ کتے کو قتل کرنے کا حکم دیا گیا ہے:

((عَنْ عَبْدِ اللَّهِ بْنِ مِثْقَلٍ قَالَ: قَالَ زَيْدُ بْنُ أَبِي عَدِيٍّ رَضِيَ اللَّهُ عَنْهُ وَسَلَّمَ: «كُلُّ كَلْبٍ أَسْوَدَ مِنْ الْأَسْمَاءِ يَحْتَمِلُ الْكَلْبُ، وَلَكِنْ أَهْمَانَا هَلْ أَسْوَدَ نَحْمِ»))

"عبد اللہ بن میثقل راوی ہیں کہ نبی صلی اللہ علیہ وسلم نے فرمایا اگر یہ بات نہ ہوئی کہ کتے امتوں میں سے ایک امت ہیں تو میں تمہارے کتے مار ڈالتا۔ پھر رسول اللہ نے انہیں قتل کرنے سے منع فرمایا اور فرمایا تم دو نکتوں والے کتے کو مارو کیونکہ وہ شیطان ہے (دو نکتوں سے مراد ہے جس کی آنکھوں کے اوپر دو نقطے ہوں)۔" (رواہ مسلم)

۴) اسی طرح دو نکتوں والے سیاہ کتے کو بھی مارنے کا حکم دیا:

((عَنْ جَابِرِ بْنِ عَبْدِ اللَّهِ، قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: «كُلُّ كَلْبٍ أَسْوَدَ مِنْ الْأَسْمَاءِ يَحْتَمِلُ الْكَلْبُ، وَلَكِنْ أَهْمَانَا هَلْ أَسْوَدَ نَحْمِ»))

"جابر رضی اللہ عنہ کہتے ہیں رسول اللہ صلی اللہ علیہ وسلم نے ہمیں کتے مار ڈالنے کا حکم دیا یہاں تک کہ بادیہ سے کوئی عورت اپنا کتا لے کر آتی تو ہم اسے مار ڈالتے۔ پھر رسول اللہ نے انہیں قتل کرنے سے منع فرمایا اور فرمایا تم دو نکتوں والے کتے کو مارو کیونکہ وہ شیطان ہے (دو نکتوں سے مراد ہے جس کی آنکھوں کے اوپر دو نقطے ہوں)۔" (رواہ مسلم)

۵) اللہ تعالیٰ کی آیات کا علم حاصل ہونے کے بعد خواہشات نفس کی پیروی کی وجہ سے ان سے نکل جانے والے کی مثال کتے کے ساتھ دی گئی ہے وَأَشْنَعُ بَوَاحٍ فَشْنَعُ كَيْشِ الْقَلْبِ... ۱۷۶ (دیکھئے اعراف: ۱۷۶، ۱۷۷)

بدترین انسان یعنی برے عالم کی مثال کتے کے ساتھ دینے سے اس کی خست (ذلت) واضح ہے۔

۶) ابن ہبہ کو واپس لینے والے کی مثال کتے کے ساتھ دی گئی۔ رسول اللہ صلی اللہ علیہ وسلم نے فرمایا:

"بری مثال ہمارے لئے نہیں ہے جو شخص اپنا بہہ واپس لیتا ہے، وہ کتے کی طرح ہے جو اپنی قے دوبارہ چاٹ لیتا ہے۔" (صحیح بخاری کتاب البیہ)

اس سے معلوم ہوا کہ جو لوگ اپنے آپ کو کتا قرار دیتے ہیں خواہ وہ شیخ جیلانی کے کتے بنیں یا مدینہ کے کتے (سگ مدینہ) یا رسول اللہ صلی اللہ علیہ وسلم کے کتے، انہوں نے رسول اللہ صلی اللہ علیہ وسلم کی اس جانور کے ساتھ نفرت کو ملحوظ نہیں رکھا۔ اس چیز کے ساتھ خود کو تشبیہ دینا کیسے درست ہو سکتا ہے جس نے نبی صلی اللہ علیہ وسلم سخت نفرت رکھتے ہوں۔

کتا رکھنے کی تین صورتیں

گھر میں فرشتوں کے داخل نہ ہونے، منہ ڈھلنے کی وجہ سے برتنوں کے ناپاک ہو جانے اور دوسرے اسباب کی بنا پر گھر میں کتا رکھنا جائز نہیں۔ مکہ کے کتے میں کچھ فائدے بھی ہیں مثلاً سداہائے جانے کی قابلیت، مانوس ہو جانا، پہرہ داری وغیرہ۔ اس لئے رسول اللہ صلی اللہ علیہ وسلم نے تین قسم کا کتا رکھنے کی اجازت دی ہے۔ شکار کے لئے، کھیتی کے لئے یا مویشیوں کے لئے۔ ان کے علاوہ اگر کوئی شخص کتا رکھے گا تو روزانہ اس کے اجر سے ایک قیراط کی کمی ہو جائے گی (قیراط اللہ تعالیٰ کے ہاں کوئی مقررہ پیمانہ ہے جنازہ میں شامل ہونے کے ثواب والی حدیث میں مذکور قیراط کے متعلق رسول اللہ صلی اللہ علیہ وسلم نے فرمایا کہ ایک قیراط احد پہاڑ کے برابر ہے)۔

((عن ابی ہریرۃ قال قال رسول اللہ صلی اللہ علیہ وسلم من اتخذ کلبا الا کلب ماشیہ أو صید أو ذرع ان یخص من آخرہ کل قوم قیراط))

"ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا کہ مویشیوں کے لئے یا شکاری کے لئے یا کھیتی کے علاوہ کسی نے کوئی کتا رکھا تو اس کے اجر سے روزانہ ایک قیراط کم ہو جائے گا۔" (بخاری و مسلم)

اس سے معلوم ہوا کہ صرف گھر کی حفاظت کے لئے کتا رکھنا جائز نہیں۔ بعض لوگ قیاس کر کے اسے جائز قرار دیتے ہیں کہ شمش کر کے ہیں مگر اس صورت میں تین کتوں کو مستثنیٰ کرنے کا کوئی فائدہ نہیں رہتا۔

کتے کو قتل کرنے کا حکم

جن کتوں کو رکھنے کی اجازت دی گئی ہے انہیں مارنا جائز نہیں۔ رہے عام کتے جو ان تین کاموں میں سے کوئی کام بھی سرانجام نہیں دیتے، ان میں سے خالص سیاہ رنگ کے کتے اور سیاہ رنگ کے اس کتے کو جس کی آنکھوں کے اوپر دو نقطے ہوں، مار ڈھلنے کا حکم ہے۔ جیسا کہ شروع میں احادیث ذکر ہو چکی ہیں۔ اس رنگ کے کتے خواہ شکاری ہوں یا کھیتی کے یا مویشیوں کے شیطان ہونے کی وجہ سے مار دینے چاہئیں۔ اسی طرح کھٹنے والے کتے کو بھی مار ڈھلنے کا حکم ہے۔ صحیح بخاری اور مسلم میں حدیث ہے کہ رسول اللہ صلی اللہ علیہ وسلم نے فرمایا:

((عن قاسم یحییٰ فی اکل والحرم والبیہ والغراب الا یقع والطارق والکلب العقور والعیاء))

"یعنی پانچ چیزیں فاسق ہیں انہیں حرم اور غیر حرم میں قتل کیا جائے سانپ اور سیاہ و سفید کوا، چوہیا، کھٹنے والا کتا اور چمیل۔" (مشکوٰۃ، کتاب المناسک)

عام کتے جو نقصان نہ کرتے ہوں، انہیں مارنا جائز نہیں چونکہ صحیح مسلم میں حدیث ہے کہ رسول اللہ صلی اللہ علیہ وسلم نے کتوں کو مار ڈھلنے کا حکم دیا۔ یہاں تک کہ بادیہ سے کوئی عورت لپٹنے کے ساتھ آتی تو صحابہ رضی اللہ عنہم اسے مار ڈھلتے۔ پھر رسول اللہ صلی اللہ علیہ وسلم نے انہیں قتل کرنے سے منع کر دیا اور فرمایا کہ کالے سیاہ دو نقطوں والے کتے کو قتل کرو کیونکہ وہ شیطان ہے۔

آپ کے والد صاحب نے گھر میں کتا رکھا ہوا ہے اگر شکاری یا کھیتی یا مویشیوں کے لئے رکھا گیا ہے تو اس کے رکھنے میں کوئی حرج نہیں بشرطیکہ وہ خالص سیاہ رنگ یا دو نقطوں والا سیاہ کتا نہ ہو۔ اگر اس رنگ کا ہو تو اسے مار دینا واجب ہے۔ اگر وہ شکاری کتا یا کھیتی یا مویشیوں کا کتا نہیں تو اسے گھر سے نکال دیں۔ ہاں اگر وہ لوگوں کو یا ان کے جانوروں کو کاٹنا شروع کر دے تو اسے مار دینا جائز ہے کیونکہ اس صورت میں وہ کلب عقور ہے یعنی کھٹنے اور زخمی کرنے والا کتا ہے۔

حدامہ عبدی واللہ اعلم بالصواب

آپ کے مسائل اور ان کا حل

1ج

محدث فتویٰ